

Gitleriň ýalňyşy

Category: Goşgular, Kitapcy
написано kitapcy | 21 января, 2025
Gitleriň ýalňyşy

GITLERIŇ ÝALŇYŞY

Örän zannyýaman bolupdyr Gitler,
Örän çökder zalym bolupdyr Gitler.
Näçe gezek dünýä bilen äht edip,
Näçe gezek ähtin bozupdyr Gitler.

Şeýle adam ýurduň başynda durup,
Başga bir döwlete eýlände hüjüm,
Garşysynda müňläp berkitme gurup,
Ýurt halas etmäge ýetermi güýjüň?

Oň özünden zannyýaman bolmasaň,
Özünden müň esse bolmasaň zalym,
Ondan beter ähtiýalan bolmasaň,
Baryp bir petige direler alnyň.

Ýewropanyň men-men diýen ärleri
Onuň garşysynda durup bilmändi.
Gitleriň resminiň allarna garşy
Mekru-al ýa reje durup bilmändi.

Ýowuzlygyň garşysyna ondan has
Ýowuz bir belany çykarýar Alla.
Gözellik dünýäni eýlemez halas,
Gözellik bu işde alynmaz alga.

Gitlerden has zannyýaman bir adam
Hem ondan hilegär hem ondan zalym,
Ähtiýalanlykda ondan zyýada,
Ýamanlyk ylmynda beýik bir alym –

Stalin Gitleriň resminden gorkman,

Oň adam awlamak kesbinden gorkman,
Onuň beter hyrsyz keşbinden gorkman,
Çakgyň çüýi ýaly çeşminden gorkman,
Onuň çirkin-çirkin sesinden gorkman,
Durupdyr zalymyň öňünde zalym.
Iki tarapdan hem kän boldy paýhyn.
Ýigriminji ýüzýylllykda
Adamzat,
Geçen uruş seniň iň uly aýbyň.

Ýöne gürrüň häzir aýyp hakda däl,
Aýbygadym iki betpäl hakynda.
Çünki, aýyp iki sany zalymda,
Günä ýokdy hiç döwletiň halkynda.

Gitleriň ýalňyşy: asla özünden
Ökde birne duş bolaryn öýtmändir.
Has geň ýeri: nemes razwedkasam
Ýa bilmändir, ýa bilse-de öňünden
Gitlere bu hakda hiç zat aýtmandyr.

Atamyrat ATABAÝEW,
Türkmenistanyň Halk ýazyjysy.

Goşgular